

## ບົດຮຽນທີ 1 ກວດສອບຄວາມເປັນຈິງ

ສຳລັບວັນທີ 4 ເມສາ 2026

“ພຣະບິດາເຈົ້າຮັກເຮົາຢ່າງໃດ ເຮົາກໍຮັກພວກເຈົ້າຢ່າງນັ້ນ, ຈົ່ງຕັ້ງຢູ່ໃນຄວາມຮັກຂອງເຮົາ.” ໂຍຮັນ 15:9

ແຕ່ລະຄົນໃນພວກເຮົາມີຄວາມສຳພັນກັບພຣະເຈົ້າໃນຮູບແບບທີ່ແຕກຕ່າງກັນໄປ.

ແຕ່ວ່າພວກເຮົາເຫັນດີນຳກັນໝົດໃນສິ່ງໜຶ່ງຄື: ຄວາມສຳພັນນີ້ສາມາດ (ແລະຄວນຈະ) ເຕີບໃຫຍ່ຂຶ້ນ.

ຂັ້ນຕອນທຳອິດທີ່ພວກເຮົາຕ້ອງເຮັດ ເພື່ອການເຕີບໃຫຍ່ ແມ່ນຕ້ອງຕື່ນຕົວກັບສະຖານະການປະຈຸບັນ

ພຣະເຈົ້າໄດ້ມອບຂ່າວສານທົ່ວໄປໃຫ້ແກ່ພວກເຮົາ

ກ່ຽວກັບການກວດສອບສະຖານະຈິດໃຈຂອງຄຣິດຕະຈັກໃນວາລະສຸດທ້າຍຂອງຊີວິດ.

ດຽວນີ້ແມ່ນຂັ້ນກັບພວກເຮົາເອງເພື່ອທີ່ຈະຕື່ນໂຕຂອງພວກເຮົາ

ເພື່ອທີ່ຈະເຂົ້າໃຈເຖິງພາກສ່ວນຂອງຂ່າວສານທີ່ສາມາດນຳໄປໃຊ້ໄດ້ກັບພວກເຮົາ, ແລະ

ວິທີທີ່ຈະເຮັດໃຫ້ຄວາມສຳພັນຂອງພວກເຮົາກັບພຣະເຈົ້າເຂັ້ມແຂງຂຶ້ນ.

### ຂ່າວສານຂອງພຣະເຈົ້າ (ພນມ 3:14-22):

ການປະເມີນຜົນ (ຂໍ້ທີ 14-17)

ທາງອອກ (ຂໍ້ທີ 18)

ຜົນທີ່ໄດ້ຮັບ (ຂໍ້ທີ 19-20)

ຄວາມເພິ່ງພໍໃຈ (ຂໍ້ທີ 21-22)

### ການກວດສອບຄວາມຈິງ (ຢຮ 15:1-11):

ກິ່ງ ແລະ ເຄືອອະນຸນ

ການຫລໍ່ລ້ຽງ

ຂ່າວສານ ຂອງພຣະເຈົ້າ

(ພນມ 3:14-22)

### ການປະເມີນຜົນ

“ເພາະເຈົ້າເວົ້າວ່າ, ‘ຂ້ອຍຮັ່ງມີເປັນດີແລ້ວ ຂ້ອຍບໍ່ຕ້ອງການສິ່ງໃດໆອີກ.’ ແຕ່ເຈົ້າບໍ່ຮູ້ວ່າເຈົ້າເປັນຄົນທຸກໄຮ້ເຂັ້ນໃຈ ແລະເປັນຄົນໜ້າສົງສານສຳໃດ ເປັນຄົນຂັດສົນ ເປັນຄົນຕາບອດແລະເປືອຍກາຍຢູ່.” (ພຣະນິມິດ 3:17)

ຂ່າວສານທີ່ມີໄປເຖິງຄຣິດຕະຈັກທັງ 7, ສະແດງໃຫ້ເຫັນເຖິງສະພາບຂອງຄຣິດຕະຈັກໂລກ ຕັ້ງແຕ່ຍຸກອັກຄະສາວົກ

ຈົນເຖິງປະຈຸບັນ (ພນມ 2-3). ໃນການນຳສະເໜີຂ່າວສານສຳລັບຍຸກຂອງພວກເຮົານີ້ແມ່ນຍຸກ (ລາວດີເກອາ),

ພຣະເຢຊູຊົງສະແດງພຣະອົງເອງດັ່ງ “ [ອາແມນ], [ຄວາມຈິງ], ຜູ້ຊື່ສັດ ແລະ ເປັນພະຍານແຫ່ງຄວາມຈິງ” (ພນມ 3:14).

ເມື່ອພວກເຮົາເບິ່ງທີ່ໂຕຂອງພວກເຮົາແລ້ວ ພວກເຮົາຈະເຫັນ ຄວາມຈິງຂອງພວກເຮົາ: ວ່າຂ້ອຍຮັ່ງມີເປັນດີແລ້ວ

ຂ້ອຍບໍ່ຕ້ອງການສິ່ງໃດໆອີກ” (ພນມ 3:17a).

ແຕ່ພຣະເຈົ້າຊົງເຫັນ ຄວາມຈິງໃນໂຕພວກເຮົາຄື, : “ເຈົ້າເປັນຄົນທຸກໄຮ້ເຂັ້ນໃຈ ແລະ ເປັນຄົນໜ້າສົງສານສຳໃດ

ເປັນຄົນຂັດສົນ ເປັນຄົນຕາບອດ ແລະ ເປືອຍກາຍຢູ່” (ພນມ 3:17b).

ເວລານີ້ ເປັນເວລາທີ່ພວກເຮົາຄວນຈະປະເມີນໂຕເອງ. ຂ້ອຍໄດ້ຕື່ນໂຕກັບສິ່ງທີ່ຂ້ອຍມີບໍ່?, ແລະ ຂ້ອຍຍັງຕ້ອງການຍັງອີກ? ຂ້ອຍໄດ້ເຕີບໃຫຍ່ໃນຄວາມສຳພັນກັບພຣະເຈົ້າຫລາຍປານໃດ? ຂ້ອຍໄດ້ປ່ຽນເປັນຄົນທີ່ດີຂຶ້ນບໍ່?

### ທາງອອກ

ສະນັ້ນ ເຮົາຈຶ່ງແນະນຳເຈົ້າໃຫ້ຊື້ຄຳທີ່ຫລອມບໍ່ຮິສຸດແລ້ວຈາກເຮົາ ຊຶ່ງເປັນຄຳແທ້ເພື່ອເຈົ້າຈະໄດ້ເປັນຄົນຮັ່ງມີ ແລະຈົ່ງຊື້ເສື້ອຜ້າຂາວນຸ່ງຫົ່ມ ເພື່ອປົກປິດຮ່າງກາຍອັນໜ້າອັບອາຍຂອງເຈົ້າ ແລະຈົ່ງຊື້ຢາໃສ່ຕາຂອງເຈົ້າ ເພື່ອເຈົ້າຈະໄດ້ເຫັນຮຸ່ງ.”

ພຣະນິມິດ 3:18

ຄວາມຮູ້ສຶກສະດວກສະບາຍກັບສະຖານະຂອງພວກເຮົາສິ່ງຜົນໃຫ້ເກີດ ຄວາມເສີຍເມີຍ (ອຸ່ນໆ),

ພຣະເຊຊູແນະນຳພວກເຮົາໃຫ້ປະຕິບັດ 3 ຢ່າງດັ່ງນີ້:

- **ຊື້ຄຳທີ່ຫລອມບໍ່ຮິສຸດ**

ພວກເຮົາບໍ່ຄວນຕັ້ງຢູ່ໃນຄວາມເຄັ່ງໆກາງໆ ຫລືຮຽນພຣະຄຳພີ ແບບຜິວຜີນ.

ພວກເຮົາຄວນລະຖິ້ມຫລັກຄຳສອນຂອງມະນຸດ ແລະ ສຶກສາພຣະຄຳພີໃຫ້ເລິກຂຶ້ນ ເພື່ອກຳຈັດຄວາມບໍ່ສົມບູນແບບ (ກາກ) ອອກຈາກຄວາມເຂົ້າໃຈຂອງພວກເຮົາ.

- **ຊື້ເສື້ອຜ້າຂາວ**

ຍອມຮັບເອົາຄວາມຊອບທຳຂອງພຣະຄຣິດ ໃນຖານະສິ່ງດຽວທີ່ຈະບັນບຸຄວາມລອດພົ້ນ.

ການພະຍາຍາມນຳສະເໜີໂຕຂອງພວກເຮົາຕໍ່ພຣະເຈົ້າດ້ວຍການປະຕິບັດຄວາມຊອບທຳດ້ວຍຕົນເອງ

ເປັນການສະແດງການເປື້ອນກາຍຕໍ່ພຣະອົງ

- **ຊື້ຢາໃສ່ຕາ**

ຮັບເອົາພຣະວິນຍານບໍ່ຮິສຸດ ມີພຽງພຣະວິນຍານບໍ່ຮິສຸດເທົ່ານັ້ນທີ່ສາມາດເຮັດໃຫ້ພວກເຮົາໄຈ້ແຍກ ແລະ

ຮັບຮູ້ເຖິງສະພາບທີ່ແທ້ຈິງຂອງພວກເຮົາໄດ້

### ຜົນທີ່ໄດ້ຮັບ

“ເບິ່ງແມ! ເຮົາຍືນເຄາະຢູ່ທີ່ປະຕູ ຖ້າຜູ້ໃດໄດ້ຍິນສຽງຂອງເຮົາ ແລະໄຂປະຕູ ເຮົາຈະເຂົ້າໄປຫາຜູ້ນັ້ນ ແລະຈະຮ່ວມຮັບປະທານອາຫານກັບຜູ້ນັ້ນ ແລະຜູ້ນັ້ນຈະຮ່ວມຮັບປະທານອາຫານກັບເຮົາ.”

ພຣະນິມິດ 3:20

ມີບັນຫາໜຶ່ງ. ຈິດວິນຍານຂອງຂ້ອຍຮູ້ສຶກດີ, ແຕ່ພຣະເຊຊູຊົງຢາກໃຫ້ຂ້ອຍພັດທະນາ. ຢ່າງໃດກໍຕາມ,

ຖ້າວ່າຂ້ອຍບໍ່ຕື່ນໂຕກ່ຽວກັບການປ່ຽນແປງ, ຂ້ອຍກໍຈະບໍ່ປ່ຽນແປງເລີຍ. ຂ້ອຍຈະບໍ່ຕ້ອງການທີ່ຈະຊື້

ໃນສິ່ງທີ່ຂ້ອຍຄິດວ່າມີແລ້ວ. ເພື່ອແກ້ໄຂບັນຫານີ້, ພຣະເຊຊູຊົງມີຂັ້ນຕອນຂອງພຣະອົງ: “ຝ່າຍເຮົາ ເຮົາຮັກຜູ້ໃດ ເຮົາກໍຕິຕຽນ ຊັງນສອນຜູ້ນັ້ນ. ເຫດສະນັ້ນ ຈົ່ງມີໃຈຮ້ອນຮົນແລະກັບໃຈເສຍໃໝ່.” ພຣະນິມິດ 3:19

ການຕຳນິ ແລະ ການລົງໂທດຂອງພຣະເຊຊູ ບໍ່ແມ່ນສິ່ງທີ່ເປັນທາງລົບ. ພຣະອົງປາຖະໜາທີ່ຈະສົນທະນາ,

ພຣະອົງຕ້ອງການທີ່ຈະນັ່ງລົງກັບພວກເຮົາຢ່າງມີດຽບແລະກໍລົມກັນ... “ເບິ່ງແມ! ເຮົາຍືນເຄາະຢູ່ທີ່ປະຕູ ຖ້າຜູ້ໃດໄດ້ຍິນສຽງ

ຂອງເຮົາ ແລະໄຂປະຕູ ເຮົາຈະເຂົ້າໄປຫາຜູ້ນັ້ນ ແລະຈະຮ່ວມຮັບປະທານອາຫານກັບຜູ້ນັ້ນ ແລະຜູ້ນັ້ນຈະຮ່ວມຮັບປະທານ

ອາຫານກັບເຮົາ. ພຣະນິມິດ 3:20

ພຣະເຊຊູຊົງເຄາະທີ່ປະຕູຫົວໃຈຂອງຂ້ອຍ ແລະ ລໍຖ້າຢ່າງອົດທົນ. ພຣະອົງບໍ່ໄດ້ລົບກວນຊີວິດຂອງຂ້ອຍ

ທີ່ຈະບັງຄັບຂ້ອຍໃຫ້ສ້າງຄວາມສຳພັນກັບພຣະອົງ. ການຕັດສິນໃຈທີ່ຈະເປີດປະຕູນັ້ນ ແມ່ນເປັນຂອງຂ້ອຍວ່າຈະເປີດຫລືບໍ່.

## ຄວາມເພິ່ງພໍໃຈ

“ຜູ້ທີ່ໄຊຊະນະ ເຮົາຈະໃຫ້ຜູ້ນັ້ນນັ່ງກັບເຮົາເທິງບັນລັງຂອງເຮົາ ເໝືອນກັບທີ່ເຮົາມີໄຊຊະນະແລ້ວ ແລະໄດ້ນັ່ງກັບພຣະບິດາເຈົ້າຂອງເຮົາເທິງຣາຊບັນລັງຂອງພຣະອົງ.” ພຣະນິມິດ 3:21

ພຣະເຢຊູຊົງຮູ້ວ່າເສັ້ນທາງນັ້ນບໍ່ງ່າຍເລີຍ. ພຣະອົງຊົງຮູ້ຄວາມພະຍາຍາມຂອງພວກເຮົາທີ່ຈະຊື້ທອງ, ຊື້ເສື້ອ, ແລະຢາຢອດຕານັ້ນ. ພຣະອົງຮູ້ອຸປະສັກຂອງພວກເຮົາໃນການທີ່ຈະເອົາຊະນະການເປັນຄົນເສີຍເມີຍ (ອຸ່ນໆ), ຈົ່ງເປີດປະຕູອອກ ແລະ ສ້າງຄວາມສຳພັນກັບພຣະອົງ. ນັ້ນເປັນເຫດຜົນທີ່ພຣະອົງບອກພວກເຮົາວ່າ: ພວກເຈົ້າສາມາດເອົາຊະນະໄດ້, ດັ່ງທີ່ເຮົາມີໄຊຊະນະແລ້ວ (ພນມ 3:21).

ພຣະອົງຊົງຮູ້ອີກວ່າ ພວກເຮົາຈະບໍ່ເລີ່ມຕົ້ນດ້ວຍຂັ້ນຕອນທຳອິດກ່ອນແນ່ນອນ. ສະນັ້ນ

ພຣະອົງຈຶ່ງເປັນຜູ້ລິເລີ່ມທຶນທາງກ່ອນພວກເຮົາສະເໝີ

- ພຣະອົງຕັດສິນໃຈສ້າງພວກເຮົາຂຶ້ນມາ  
(ປຖມກ 2:7)
- ເມື່ອພວກເຮົາມີຄວາມບາບ ພຣະອົງຍັງສະແຫວງຫາພວກເຮົາຢູ່(ປຖມກ. 3:8-9)
- ພຣະອົງສະຫລະພຣະອົງເອງ ເພື່ອຊ່ວຍພວກເຮົາ(ຍຮ 3:16)
- ພຣະອົງຢາກຈະມອບລາງວັນໃຫ້ແກ່ພວກເຮົາ: ເພື່ອທີ່ນະໂດ້ນັ່ງທີ່ບັນລັງກັບພຣະອົງ, ແລະ ເພື່ອມ່ວນຊື່ນກັບສິ່ງທີ່ເປັນນິຣັນດອນໃນຣາຊບັນລັງຂອງພຣະອົງ(ພນມ. 3:21)

ກະແຈສູ່ການປະພຶດແບບສະຫວັນນີ (ເຊິ່ງພວກເຮົາບໍ່ສົມຄວນໄດ້ຮັບ) ແມ່ນຄວາມຮັກ:

“ເຮົາຈຶ່ງສືບຕໍ່ໃຫ້ຄວາມຮັກອັນໝັ້ນຄົງແກ່ເຈົ້າ” (ຍຮມຍ 31:3). ພຣະອົງຢາກຈະມີຄວາມສຳພັນກັບພວກເຮົາ.

ຂ້ອຍຈຳເປັນຕ້ອງມີຄວາມສຳພັນກັບພຣະອົງບໍ່? ຂ້ອຍຄວນຈະເປີດປະຕູຫົວໃຈສຳລັບພຣະອົງ ແລະ

ຮັກພຣະອົງດັ່ງທີ່ພຣະອົງຮັກຂ້ອຍບໍ່?

## ກວດສອບ ຄວາມເປັນຈິງ

(ໂຍຮັນ 15:1-11)

### ກິ່ງ ແລະ ເຄືອອະງຸ່ນ

“ເຮົາເປັນເຄືອອະງຸ່ນ ພວກເຈົ້າເປັນກິ່ງ ຜູ້ໃດທີ່ຢູ່ໃນເຮົາ ແລະເຮົາຢູ່ໃນຜູ້ນັ້ນ, ຜູ້ນັ້ນແຫລະ ຈະເກີດຜົນຫລາຍ. ເພາະຖ້າແຍກຈາກເຮົາແລ້ວ ພວກເຈົ້າບໍ່ສາມາດເຮັດສິ່ງໃດໄດ້. ໂຍຮັນ 15:5

ກ່ອນທີ່ພຣະອົງຈະເສຍຊີວິດ, ພຣະອົງໄດ້ປະກາດວ່າພຣະອົງເປັນ “ເຄືອອະງຸ່ນ” ແລະ ສາວົກຂອງພຣະອົງ ແມ່ນ “ກິ່ງ” ພຣະອົງໝາຍຄວາມວ່າແນວໃດ?

ກິ່ງສາມາດຢູ່ໄດ້ໂດຍປາສະຈາກການຍຶດຕິດກັບເຄືອອະງຸ່ນໄດ້ເປັນເວລາໜ້ອຍໜຶ່ງ, ແຕ່ໃນທີ່ສຸດມັນກໍ່ຈະຫ່ຽວແຫ້ງໄປ, ດັ່ງນັ້ນຖ້າພວກເຮົາບໍ່ຢາກສູນເສຍຊີວິດອັນນິຣັນດອນໄປ, ພຣະເຢຊູຊົງກ່າວວ່າ: “ຈົ່ງເຂົ້າສະໜິດຢູ່ໃນເຮົາ”

(ຍຮ 15:4). ໃນຂໍ້ພຣະຄຳພີ 11 ຂໍ້, ທີ່ພຣະເຢຊູຊົງໄດ້ບອກເຖິງຄຳອຸປະມາເລື່ອງເຄືອອະງຸ່ນ ແລະ ກິ່ງຂອງມັນ.

ພຣະອົງໃຊ້ຄຳກິລິຍາທີ່ວ່າ “ຕິດຢູ່, ຕິດສະໜິດ” 10 ຄັ້ງ, ສິ່ງນີ້ຕ້ອງເປັນສິ່ງທີ່ສຳຄັນແທ້ໆພຣະອົງຈຶ່ງເນັ້ນ.

ການເຂົ້າສະໜິດກັບພຣະເຈົ້າ ເປັນຢາແກ້ພິດ ຫລື ເປັນທາງອອກສຳລັບຄຣິດຕະຈັກລາວດີເກອາ (ອຸ່ນໆ) ຍິ່ງໄປກວ່ານັ້ນ ມັນເປັນແຫລ່ງຂອງຄວາມສຸກ (ຢຮ 5:11). ແລ້ວພວກເຮົາຈະເຂົ້າສະໜິດກັບພຣະເຈົ້າໄດ້ແນວໃດ? ໂດຍການເຊື່ອຟັງຄຳສັ່ງຂອງພຣະອົງ, ຮັກສາພຣະບັນຍັດຂອງພຣະອົງ (ຢຮ 15:10). ນີ້ແມ່ນຄວາມຮັກທີ່ຕອບສະໜອງໃຫ້ກັບຄວາມຮັກທີ່ພຣະອົງມີຕໍ່ພວກເຮົາ (1 ຢຮ 4:19).

### ການຫລໍ່ລ້ຽງ





“ຈົ່ງເຂົ້າສະໜິດຢູ່ໃນເຮົາ ແລະເຮົາເຂົ້າສະໜິດຢູ່ໃນພວກເຈົ້າ, ກິ່ງຈະເກີດຜົນເອງບໍ່ໄດ້ ນອກຈາກຈະຕິດຢູ່ກັບເຄືອສັນໃດ ພວກເຈົ້າຈະເກີດຜົນເອງບໍ່ໄດ້ ນອກຈາກພວກເຈົ້າຈະເຂົ້າສະໜິດຢູ່ໃນເຮົາສັນນັ້ນ.” ໂຢຮັນ 15:4

ໃນລະດູໜາວ, ກິ່ງອະງຸ່ນແມ່ນຈະຕິດຢູ່ກັບເຄືອ, ແຕ່ບໍ່ສາມາດເກີດໝາກໄດ້. ເປັນຫຍັງ? ເພາະວ່າພວກມັນບໍ່ໄດ້ຮັບການຫລໍ່ລ້ຽງ

ຕ້ອງລໍຖ້າເຖິງລະດູໄບໄມ້ປົ່ງເທົ່ານັ້ນ ກິ່ງເຫລົ່ານີ້ຈິ່ງຈະໄດ້ຮັບການຫລໍ່ລ້ຽງຈາກເຄືອ, ແລະ ໃບ ແລະແໜງນ້ອຍໆ. ຄຳສັບທີ່ ທ່ານໂຢຮັນໃຊ້ແມ່ນພາສາກຣີກ ທີ່ສື່ໃຫ້ເຫັນວ່າ ກິ່ງນັ້ນໄດ້ຖືກແຕກຫັກ ແລະ ໄດ້ຮັບການຕໍ່ຄືນຈາກເຄືອອີກເທື່ອໜຶ່ງ ບໍ່ວ່າພວກເຮົາຈະເປັນກິ່ງທີ່ທຽວແຫ້ງ ຫລື ຫິ່ນທີ່ໄກ້ຕາຍແລ້ວກໍຕາມ, ໜຶ່ງສິ່ງທີ່ຊັດເຈນ:

ພວກເຮົາຕ້ອງການການຫລໍ່ລ້ຽງຈາກເຄືອ. ແລ້ວພວກເຮົາຈະປຽບທຽບການຫລໍ່ລ້ຽງຄືກັບຫຍັງ? ໃນການສົນທະນາດຽວກັນ (ຢຮ 14-17), ພຣະເຢຊູໄດ້ໃກ້ຄຳອະທິບາຍດັ່ງນີ້:

ພຣະວິນຍານບໍລິສຸດເປັນຜູ້ທີ່ເຮັດສິ່ງຕ່າງໆໃນໂຕພວກເຮົາເພື່ອໃຫ້ພວກເຮົາມີຊີວິດ ຖ້າວ່າພວກເຮົາຍອມໃຫ້ພຣະອົງເປັນຜູ້ນຳ

-  **ພຣະອົງແມ່ນຜູ້ປອບໂຍນຂອງພວກເຮົາ(ຢຮ 14:16-17)**
-  **ພຣະອົງເປີດເສີຍພຣະເຢຊູໃຫ້ແກ່ພວກເຮົາ(ຢຮ 15:26)**
-  **ເຮັດໃຫ້ພວກເຮົາເຫັນເຖິງບາບຂອງພວກເຮົາ(ຢຮ 16:8)**
-  **ຊີ້ແຈງຄວາມຈິງທັງໝົດໃຫ້ແກ່ພວກເຮົາ (ຢຮ 16:13)**

EGW (Testimonies for the Church, vol. 4, p. 88)

“ທ່ານຄຳໃນທີ່ແນະນຳໃຫ້ໃນບ່ອນນີ້ ແມ່ນສິ່ງທີ່ຜ່ານການລອງດ້ວຍໄຟແລ້ວ, ຄືຄວາມເຊື່ອ ແລະ ຄວາມຮັກ. ເຮັດໃຫ້ທົ່ວໃຈໝັ້ນຄົງ;ເພາະມັນໄດ້ຖືກຊຳລະຈົນບໍລິສຸດແລ້ວ ແລະເມື່ອມັນຜ່ານການຖືກທົດສອບຫລາຍເທົ່າໃດ ຄວາມບໍລິສຸດຂອງມັນ ກໍຈະຍິ່ງເບິ່ງປະກາຍຫລາຍຂຶ້ນເທົ່ານັ້ນ. ເສື້ອສີຂາວ ແມ່ນຄວາມບໍລິສຸດຂອງອຸປະນິໄສ, ແມ່ນຄວາມຊອບທຳຂອງພຣະຄຣິດທີ່ຊົງປະທານໃຫ້ແກ່ຄົນບາບ, ນີ້ແມ່ນເຄື່ອງນຸ່ງທີ່ມີເນື້ອຜ້າ ແຫ່ງສະວະໜຸ່ງແທ້ຈິງ, ເຊິ່ງພວກເຮົາຈະຊື້ໄດ້ຈາກຄຣິດເທົ່ານັ້ນ ໂດຍຈ່າຍເປັນການຍອມຈຳນົນ ແລະ ເຊື່ອຟັງດ້ວຍຄວາມເຕັມໃຈ. ຢາຢອດຕາ ແມ່ນສະຕິປັນຍາ ແລະ ພຣະຄຸນທີ່ຊ່ວຍໃຫ້ພວກເຮົາສາມາດໄຈ້ແຍກລະຫວ່າງຄວາມຊົ່ວ ແລະ ຄວາມດີ, ແລະ

ກວດພົບຄວາມບາບບໍ່ວ່າຈະມາໃນຮູບແບບໃດກໍ່ຕາມ. ພຣະເຈົ້າຊົງປະທານດວງຕາໃຫ້ແກ່ຄຣິດຕະຈັກຂອງພຣະອົງ. ແລະ ຊົງຕ້ອງການໃຫ້ພວກເຂົາເຈັມດວງຕານັ້ນດ້ວຍສະຕິປັນຍາ. ເພື່ອໃຫ້ເບິ່ງເຫັນໄດ້ຢ່າງຊັດເຈນ.

ແຕ່ຄົນຈຳນວນຫລາຍຢາກຈະທຳລາຍດວງຕາຂອງຄຣິດຕະຈັກ ຖ້າວ່າເປັນໄດ້.

ເພາະວ່າພວກເຂົາບໍ່ຕ້ອງການທີ່ຈະໃຫ້ການກະທຳຂອງຕົນເອງ ໄດ້ປາກົດອອກຕໍ່ຄວາມສະຫວ່າງ, ຍ້ານວ່າຈະຖືກຕຳນິ, ຢາຍອດຕາຈາກສະຫວັນນີ້ຈະປະທານຄວາມກະຈ່າງແຈ້ງໃຫ້ເຂົາໃຈໄດ້. ພຣະຄຣິດຊົງເປັນຄັງລວມ ແຫ່ງພຣະຄຸນທັງປວງ ພຣະອົງກ່າວວ່າ “ຈົ່ງຊື້ຈາກເຮົາ” (ພນມ 3:18).”